

महाराष्ट्र नगरपरिषदा, नगरपंचायती व औद्योगिक नगरी अधिनियम, १९६५ च्या कलम ९२ (१) आणि महाराष्ट्र म्युनिसिपालीटीज (दाव्याचे तडजोड) नियम १९६७ च्या नियम २ अन्वये इंदापूर नगरपरिषदेच्या मालकीची १११.५२ चौ.मी. जागा हस्तांतरीत करण्याबाबत.....

महाराष्ट्र शासन
नगर विकास विभाग

शासन निर्णय क्रमांक : एमयुएन-२०१६/प्रक्र.३०४/नवि-१८

मंत्रालय, मुंबई - ४०० ०३२.

दिनांक - ०४ ऑक्टोबर, २०१६.

वाचा :- १) जिल्हाधिकारी पुणे यांचे पत्र क्र.पसन/कावि/३९१/२०१३, दि.११.२.२०१३.

२) आयुक्त तथा संचालक, नगरपरिषद संचालनालय यांचे क्र.नपप्रसं/२०१४/इंदापूर न.प./सं.क्र.३६३८/कक्ष-१०/२८४, दि.१.२.२०१६ चे पत्र.

३) मुख्याधिकारी, इंदापूर न.प., जि.पुणे यांचे क्र.२०८३/२०१३-१४, दि.७.१.२०१४ चे पत्र.

४) नगरपरिषद इंदापूर महासभेचा ठराव क्रमांक ५, दि.५.५.२०१५.

प्रस्तावना :-

इंदापूर नगरपरिषदेने जुना वॉर्ड क्र. ११ मध्ये समाज मंदीर बांधकाम करताना अतिक्रमण करून सौ.विजया शेख यांच्या मालकीची ५० चौ.मी. जागा वापरली आहे. त्यामुळे सौ.शेख यांनी इंदापूर ज्युनि. डिव्हिजन कोर्टात दावा दाखल केला. इंदापूर नगरपरिषदेने सदर दाव्यासंदर्भात महाराष्ट्र नगरपरिषदा, नगरपंचायती व औद्योगिक नगरी अधिनियम, १९६५ चे कलम १०० अन्वये न्यायालयीन तडजोडीच्या अधिकाराचा वापर करून तडजोड प्रस्तावास मान्यता दिली. मा.न्यायालयासमोर झालेल्या तडजोडीत नगरपरिषदेने वापरलेली ५० चौ.मी. जागा व लगतची शिल्लक ४७ चौ.मी. अशा सिटी सर्व्हे नं. ६४३ मधील एकूण ९७ चौ.मी. जागेचा ताबा सौ.शेख यांनी सोडून त्या बदल्यात सिटी सर्व्हे नं १४३० मधील नगरपरिषदेच्या मालकीच्या जागेतील १११.५ चौ.मी. जागा दाव्याच्या नुकसान भरपाई पोटी देण्याचे मंजूर करण्यात आले.

०२. त्यानुसार दिवाणी न्यायालयाचा हुकूमनामा व नगरपरिषदेच्या संदर्भाधिन ४ येथील सर्वसाधारण सभा ठरावानुसार दिलेली मंजूरी या सर्व बाबींचा विचार करता नगरपरिषदेची जागा विजया सल्लिम शेख यांना हस्तांतरीत करण्यापूर्वी सिटी सर्व्हे नं. ६४३ मधील एकूण ९७ चौ.मी. जागा नगरपरिषदेने त्यांच्या ताब्यात घ्यावी व सि.स.नं. १४३० ची १११.५२ चौ.मी. जागा श्रीमती शेख यांना हस्तांतरीत करण्यात यावी अशी विनंती जिल्हाधिकारी, पुणे, आयुक्त तथा संचालक, नगरपरिषद संचालनालय, मुंबई तसेच मुख्याधिकारी नगरपरिषद इंदापूर, जि.पुणे यांनी त्यांच्या संदर्भाधिन पत्रान्वये शासनास केली आहे. त्यानुसार प्राप्त प्रस्तावावर निर्णय घेण्याची बाब शासनाच्या विचाराधिन होती. याबाबत शासनाने पुढीलप्रमाणे निर्णय घेतला आहे :-

शासन निर्णय :-

इंदापूर नगरपरिषद हद्दीतील सौ.विजया शेख यांच्या मालकीची नगरपरिषदेने वापरलेली सि.स.नं.६४३ मधील क्षेत्र ९७ चौ.मी. जागा, सौ.विजया शेख यांनी भूमिअभिलेख कार्यालयाकडून मोजणी करून नगरपरिषदेकडे नोंदणीकृत दस्ताद्वारे हस्तांतरीत करण्याच्या अटीच्या अधिन राहून सौ.विजया शेख यांना इंदापूर नगरपरिषद हद्दीतील सि.स.नं.१४३० चे क्षेत्र १११.५२ चौ.मी. इतकी जागा, महाराष्ट्र नगरपरिषदा, नगरपंचायती व औद्योगिक नगरी अधिनियम, १९६५ च्या कलम ९२ (१) आणि महाराष्ट्र म्युनिसिपालीटीज (दाव्याचे तडजोड) नियम १९६७ च्या नियम २ मधील तरतूदीनुसार हस्तांतरीत करण्यास शासन मान्यता देण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६१००४१५५४४६४५२५ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(अनिष परशुरामे)

उप सचिव, महाराष्ट्र शासन

प्रति,

- १) आयुक्त तथा संचालक, नगरपरिषद संचालनालय, वरली, मुंबई.
- २) जिल्हाधिकारी, पुणे
- ३) मुख्याधिकारी, नगरपरिषद इंदापूर, जि.पुणे
- ४) अध्यक्ष, नगरपरिषद इंदापूर, जि.पुणे

प्रत,

- १) मा.राज्यपाल महोदयांचे सचिव, राजभवन, मुंबई
- २) मा.मुख्यमंत्री महोदयांचे प्रधान सचिव, मंत्रालय, मुंबई.
- ३) सचिव (नवि २) यांचे वि.का.अ., नगर विकास विभाग, मंत्रालय, मुंबई.
- ४) निवड नस्ती, कार्यासन नवि-१८.